

जनसंपर्क कंषा

शिवाजी विद्यापीठ, कालतूर

14 AUG 2022

संकाळ



णाई. दुसऱ्या छायाचित्रात शिवाजी विद्यापीठाची इमारत. शेवटच्या छायाचित्रात सीपीआर रुग्णालय

विद्यापीठाची ‘शिव-वाणी’

कोल्हापूर : ‘शिव-वार्ता’ या दृकश्राव्य युट्यूब वाहिनीपाठोपाठ शिवाजी विद्यापीठाचा जनसंपर्क कक्ष आता ‘शिव-वाणी’ ही युट्यूब ध्वनी- वाहिनी सुरु करीत आहे. स्वातंत्र्यदिनी सोमवारी सकाळी ९ वाजता कुलगुरु डॉ. डी.टी. शिंक, प्र-कुलगुरु डॉ. पी. एस. पाटील यांच्या हस्ते या वाहिनीचे लोकार्पण करण्यात येणार आहे.

या ध्वनी-वाहिनीद्वारे भारतीय स्वातंत्र्यप्राप्तीच्या अमृत महोत्सवानिमित्त ‘अभिवादन

स्वातंत्र्यसैनिकांना!’ ही विशेष ध्वनी- मालिका सादर केली जाणार आहे.

भारतीय स्वातंत्र्यलढ्यात अनेक ज्ञात-अज्ञात स्वातंत्र्यसैनिकांनी अमूल्य योगदान दिले आहे. त्यांच्या कार्याचे स्मरण या मालिकेमधून करण्यात येणार आहे. रोज सकाळी ९ वाजता स्वातंत्र्यसैनिकांच्या कार्य, योगदानाचे स्मरण केले जाणार आहे. इतिहास अधिविभाग आणि जनसंपर्क कक्ष यांची ही संयुक्त प्रस्तुती आहे.

क्रीडा संचालक पदासाठी पाच जणांच्या मुलाखती

लोकमत न्यूज नेटवर्क

कोल्हापूर : गेली पाच वर्षे या ना त्या कारणांनी रिक्त असलेल्या शिवाजी विद्यापीठाच्या क्रीडा संचालक पदासाठी मुलाखती शनिवारी सायंकाळी पार पडल्या.

विद्यापीठाचे प्रभारी क्रीडा विभाग प्रमुख डॉ. पी.टी. गायकवाड, डॉ. बाबासो उलपे (महावीर महाविद्यालय), शारीरिक शिक्षण संचालक डॉ. शरद बनसोडे (डीआरके कॉलेज), नंदकुमार

पाटील (बिंद्री महाविद्यालय), डॉ. अभिजित वणिरे (स.ब. खाडे महाविद्यालय) यांचा त्यात समावेश होता. यांची शनिवारी सायंकाळी शिवाजी विद्यापीठाचे कुलगुरु डॉ. डी.टी. शिर्के यांच्या अध्यक्षतेखाली मुलाखत समितीसमोर मुलाखती झाल्या. त्यानुसार आता मुलाखतीत अव्वल ठरणारे नवीन क्रीडा संचालक विद्यापीठाला लवकरच मिळणार अशी आशा विद्यार्थ्यांतून व्यक्त होत आहे.

लोकभाषा

एस. आर. रंगनाथन
जयंती साजरी

कोल्हापूर : शिवाजी विद्यापीठाच्या
ग्रंथालय व माहितीशास्त्र अधिविभाग
आणि बैरिस्टर बाळासाहेब खड्के कर
ज्ञान स्त्रोत केंद्रातर्फे भारतीय
ग्रंथालयशास्त्राचे जनक डॉ. एस.
आर. रंगनाथन यांची १३० वी जयंती
शुक्रवारी साजरी करण्यात आली.

पुढारी

शिवाजी विद्यापीठाकडून आजअखेर १०१ परीक्षांचे निकाल घोषित

कोल्हापूर : पुढारी वृत्तसेवा

शिवाजी विद्यापीठाच्या वतीने आजअखेर विविध
अभ्यासक्रमांच्या सुमारे
१०१ परीक्षांचे निकाल
घोषित करण्यात आले
आहेत.

मार्च-एप्रिल २०२२

उन्हाळी सत्रांतर्गत



विद्यापीठस्तरावरील ७४१ पैकी ५६१ परीक्षांना १९ जुलैपासून एमसीक्यू ऑफलाईन पद्धतीने सुरु झाली आहे. परीक्षा होईल तसे विद्यापीठाकडून परीक्षांचे निकाल जाहीर केले जात आहेत. यात पीजी डिप्लोमा इन डिजिटल कार्टोग्राफी, डिप्लोमा इन इंडस्ट्रीयल सेफटी हेल्थ, पीजी डिप्लोमा इन टुरिझम अँड ट्रॅवल, पीजी डिप्लोमा इन डायट अँड न्यूट्रिशन, पीजी डिप्लोमा इन योगा थेरपी, बॅचलर ऑफ अंग्रीकल्चर आदी अभ्यासक्रमांचे निकाल घोषित करण्यात आले आहेत.

स्थगित परीक्षांचे वेळापत्रक प्रसिद्ध

कोल्हापूर, सांगली व सातारा जिल्ह्यात अतिवृष्टीमुळे निर्माण झालेल्या पूरस्थितीमुळे १० ते १३ ऑगस्ट या कालावधीतील परीक्षा स्थगित करण्यात आल्या होत्या. या परीक्षांचे सुधारित वेळापत्रक विद्यापीठाच्या संकेतस्थळावर प्रसिद्ध करण्यात आले आहे. याबाबत प्राचार्य, अधिविभागप्रमुख यांनी विद्यार्थ्यांना याबाबतची माहिती द्यावी, असे आवाहन परीक्षा व मूल्यमापन मंडळाचे संचालक डॉ. अजितसिंह जाधव यांनी केले आहे.

पुढी

शिवाजी विद्यापीठातर्फे रॅली,
पथनाट्यातून 'हर घर तिरंगा'
अभियानाबाबत जनजागृती

कोल्हापूर : शिवाजी विद्यापीठाच्या वर्तीने 'हर घर तिरंगा' अभियानाची जय्यत तयारी सुरु आहे. रॅली, पथनाट्य तसेच विविध उपक्रमांतून राष्ट्रीय सेवा योजना विभागाचे स्वयंसेवक, स्वयंसेविका 'हर घर तिरंगा' अभियान जनजागृती, प्रबोधनाचे काम करत आहे. विद्यापीठाकडून शासन परिपत्रकाप्रमाणे ध्वजसंहितेचे पालन करून 'हर घर तिरंगा' अभियानाची तयारी करण्यात येत आहे. महाविद्यालयांचे प्राचार्य, एनएसएस कार्यक्रम अधिकारी यांच्या एकत्रित बैठका झाल्या आहेत. विद्यापीठ कार्यक्षेत्रातील गावांमध्ये विद्यार्थी, प्राध्यापक, कर्मचारी यांनी कुटुंबीय, नातेवार्इक व मित्र यांच्यामध्ये 'हर घर तिरंगा' बाबत जनजागृती करावी, असे आवाहन शिवाजी विद्यापीठ राष्ट्रीय सेवा योजना समन्वयक डॉ. अभय जायभाये यांनी केले आहे.

संचालक

शिवाजी विद्यापीठाच्या क्रीडा

संचालकपदाच्या मुलाखती

कोल्हापूर : शिवाजी विद्यापीठाच्या क्रीडा संचालकपदासाठी आज मुलाखती घेण्यात आल्या: बाबासाहेब उलपे, अभिजित वणिरे, नंदकुमार पाटील, शरद बनसोडे, पी. टी. गायकवाड या पाच उमेदवारांच्या मुलाखती झाल्या. कुलगुरु डॉ. डी. टी. शिंके यांच्या अध्यक्षतेखाली मुलाखत समितीने या मुलाखती घेतल्याचे विद्यापीठाकडून सांगण्यात आले.

तरुण भारत

‘शिव-वाणी’ वाहिनीची विद्यापीठाकडून निर्मिती

कोल्हापूर : शिवाजी विद्यापीठाच्या
जनसंपर्क कक्षाने ‘शिव-वार्ता’ या
दृकश्राव्य युट्यूब वाहिनीपाठेपाठ
आता ‘शिव-वाणी’ या युट्यूब धनी-
वाहिनीचीही निर्मिती केली आहे.
स्वातंत्र्यदिनी साजरा केला जाणाऱ्या
देशाच्या अमृतमहोत्सवाचे औचित्य
साधून १५ ऑगस्ट रोजी सकाळी ९
वाजता कुलगुरु डॉ. डी. टी. शिर्के, प्र-
कुलगुरु डॉ. पी. एस. पाटील यांच्या
हस्ते या वाहिनीचे लोकार्पण होईल.
यानंतर वाहिनीवरून ‘अभिवादन
स्वातंत्र्यसैनिकांना !’ या विशेष धनी-
मालिकेचा प्रारंभ केला जाईल. पहिल्याच
दिवशी सैनिक टाकळी (ता. शिरोळ)
येथील स्वातंत्र्य सैनिक (कै.) दत्ताजीराव
जाधव यांनी देशसेवेसाठी दिलेल्या
योगदानाची माहिती देण्यात येईल.
स्वातंत्र्य सैनिकांच्या बलिदानाचे स्मरण
‘शिव-वाणी’वरून केले जाणार आहे. १६
पासून रोज सकाळी ९ वाजता वेगवेगळ्या
स्वातंत्र्य सैनिकांच्या योगदानाची माहिती
सांगितली जाईल. रोज आयोजित केल्या
जाणाऱ्या ‘अभिवादन स्वातंत्र्यसैनिकांना !’
या कार्यक्रमात सहभागी होण्यासाठी
संकेतस्थळावरील लिंकशी संपर्क साधावा.